

आइआइएम रायपुर में तीसरा अंतरराष्ट्रीय सम्मेलन आज से

रायपुर। नईदुनिया प्रतिनिधि इंडियन इंस्टिट्यूट आफ मैनेजमेंट रायपुर, डिजिटल इकोनॉमी पर तीसरा अंतरराष्ट्रीय सम्मेलन और 14वें आइडीएसआइ वार्षिक सम्मेलन का आयोजन कर रहा है। यह तीन दिवसीय कार्यक्रम 27-29 दिसंबर के दौरान आनलाइन आयोजित किया जाएगा।

सम्मेलन का विषय 'न्यू डिजिटल इकोसिस्टम का निर्माण' है। मुख्य अतिथि, टेक महिंद्रा के सीईओ और प्रबंध निदेशक सीपी गुरनानी सम्मेलन का उद्घाटन करेंगे। आइसीडीई का उद्देश्य डिजिटल अर्थव्यवस्था और डिजिटल पारिस्थितिकी तंत्र से संबंधित प्रासंगिक मुद्दों और चुनौतियों पर विचार-विमर्श करना है। साथ ही देश भर के अनुसंधान विद्वानों की भागीदारी के अलावा सम्मेलन को शिक्षाविदों, उद्योग और पेशेवरों से भी समर्थन प्राप्त है। प्रो. टोबियास शोएनहर (मिशिगन स्टेट यूनिवर्सिटी, यूएसए) उद्घाटन भाषण देंगे। प्रो. योगेश द्विवेदी (स्वानसी यूनिवर्सिटी, वेल्स, यूके), प्रो.

एम. दाउद अहमद (मनुकाऊ प्रौद्योगिकी संस्थान, न्यूजीलैंड), प्रो. रामचंद्रन नटराजन (टेनेसी टेक यूनिवर्सिटी, यूएसए), प्रो सुशील के गुप्ता (फ्लोरिडा इंटरनेशनल यूनिवर्सिटी, यूएसए), डा पल्लव साहा (द ओपन ग्रुप), प्रोफेसर जीयू (नार्थघम निंगबो विश्वविद्यालय, चीन), प्रो. रविंदर रेना (उत्तर-पश्चिम विश्वविद्यालय, दक्षिण अफ्रीका), के. वैथेश्वरन (उद्यमी और लेखक), प्रो. चंदन चौधरी (आईएसबी, हैदराबाद), डा.सी. जयकुमार (वीपी एण्ड हेड - कार्पोरेट मानव संसाधन, लार्सन एंड टुब्रो लि.) विभिन्न कार्यक्रमों में प्रतिभागियों को संबोधित करने वाले वक्ता हैं।

प्रो. भारत भास्कर (निदेशक इंडियन इंस्टिट्यूट आफ मैनेजमेंट रायपुर) प्रो. महादेव जायसवाल (निदेशक आइआइएम संबलपुर, अध्यक्ष) समेत कई प्रमुख भारत में प्रबंधन शिक्षा के भविष्य के बारे में चर्चा करेंगे। आयोजित किया जाएगा है।

Naiduniya, 27th Dec. 2020,p.11.jpg